



# Tərəfdaşlıq prioritetləri müəyyənləşdi

*Brüsseldə imzalanan yeni sənəd Azərbaycan-Avropa İttifaqı əlaqələrinin gələcək inkişafı üçün yeni imkanlar açacaq*

*Son 15 ildə həyata keçirilən müstəqil siyasət, milli məraqlara əsaslanan uğurlu diplomatiya sayəsində Azərbaycan qlobal məkanda strateji əhəmiyyətli dövlətə çevrilib. Qlobal layihələrin həyata keçirilməsində əsas tərəf kimi beynəlxalq iqtisadi-siyasi proseslərdə aparıcı qüvvəyə çevrilən ölkəmizə maraq da ildən-ilə artır.*

# Tərəfdaşlıq prioritetləri müəyyənləşdi

Əvvəli 1-ci səh.

Azərbaycan - Aİ münasibətləri yeni mərhələdə

Bu reallıqlar fonunda respublikamızın Avropa üçün geosiyasi və iqtisadi əhəmiyyəti daha da yüksəlib, avrostrukturlara integrasiya prosesi sürətlənilib. Avropa İttifaqı (Aİ) ilə 1993-cü ildə əsası qoyulmuş diplomatik münasibətlər son illər yeni mərhələyə qədəm qoyub.

Prezident İlham Əliyevin iyulun 11-də Brüsselə səfəri çərçivəsində Avropa İttifaqı Şurasının rəhbərliyi ilə keçirdiyi görüşlər və imzalanan yeni tərəfdaşlıq sənədi əlaqələrin daha da dərinlaşmasına xidmət etmiş oldu.

Dövlət başçısının adıçəkili qurumun prezidenti Donald Tuskla keçirdiyi görüşdə Azərbaycanla Avropa İttifaqı arasında siyasi, iqtisadi, energetika, nəqliyyat və digər sahələrdə uğurlu əməkdaşlığın həyata keçirildiyi qeyd olundu. Azərbaycanın Avropanın enerji təhlükəsizliyində artan rolu və bu yaxınlarda rəsmi açılışı olan TANAP layihəsinin bu məsələdə böyük əhəmiyyəti vurğulandı. Eyni zamanda Azərbaycanın yerləşdiyi regiondakı vəziyyət, regional təhlükəsizlik və çəşitliliklər haqqında da fikir mübadiləsi aparıldı.

Yeni tərəfdaşlıq əlverişli imkanlar yaradacaq

Donald Tusk Azərbaycanın dünyəvi və müasir cəmiyyət quruculuğu sahəsində müsbət təcrübəye malik olduğunu qeyd etdi. Söhbət zamanı Azərbaycanda insan haqları ilə bağlı vəziyyət, bu sahədə həyata keçiriləcək Azərbaycan-Avropa İttifaqı əməkdaşlığı barede məsələlər müzakire olundu.

Sonra, isə Azərbaycan-Avropa İttifaqı tərəfdaşlıq əlaqələrinin gələcək inkişafı üçün yeni imkanlar açacaq sənəd paraflandı.

Sənədin birinci bəndində hər iki tərəfin ölkələrin ərazi bütövlüyü, müstəqilliyi və suverenliyi ilə yanaşı, dövlətlərin beynəlxalq sərhədlərin toxunulmazlığının dəsteklənməsinə sadıqlıyi ifadə olunur. Eyni zamanda göstərilir ki, əməkdaşlığın daha da gücləndirilməsi məqsədile qarşılıqlı maraq və birgə də-yərlərə əsaslanaraq Azərbaycan və Avropa İttifaqı tərəfindən birgə tərəfdaşlıq prioritetləri razılaşdırılıb.

Sənəddə Azərbaycanın əlverişli geostrateji mövqeyə malik olması, ölkəmizin "Şərq-Qərb" və "Şimal-Cənub" nəqliyyat və enerji layihələrinin həyata keçirilməsinə verdiyi töhfə də Avropa İttifaqı tərəfindən vurğulanır. Eyni zamanda "Cənub qaz dəhlizi" layihəsinin tezliklə tam yekunlaşmasının və bunun nəticəsində Avropa bazarlarına təbii qazın çatdırılmasının əsas prioritetlər sırasında olduğu bildirilir.

Azərbaycan Prezidentinin Brüsselə səfəri və yeni sənədin paraflanması ilə bağlı Xarici İşlər Nazirliyinin yaydığı bəyanatda isə qeyd edilir ki, tərəfdaşlıq prioritetləri 2018-2020-ci illəri əhatə edir və tərəfdaşlığın bərabərhüquqlu, qarşılıqlı xarakter daşıdığını özündə əks etdirir.

Ticarət və logistika inkişaf etdiriləcək

Sənəddə həmçinin Azərbaycanda iqtisadiyyatın şəxələndirilməsi siyaseti və geniş iqtisadi islahatlar programı, Avropa İttifaqının həm neft, həm də qeyri-neft sektorunu daxil olmaqla ölkəmizə qoyulan birbaşa xarici sərmayələrin yarısına pay sahibi kimi əsas investisiya tərafdaşı olması qeyd edilir.

Azərbaycan və Avropa İttifaqının birbaşa enerji və nəqliyyat uzlaşmaları yaratmaq kimi birgə strateji məqsədlərini nəzərə alaraq, tərəfdaşlıq prioritetləri sənədi Azərbaycanın strateji enerji tərəfdaşı rolunu, coğrafi mövqeyinə görə təbii nəqliyyat qovşağı olaraq bağlılı-

ları, ticarət və logistikani inkişaf etdirmək imkanlarını genişləndirəcək.

Tərəfdaşlıq prioritetləri yaxşı idarəcilik, mobillik və insanlararası əlaqələr, mədəniyyətlərarası dialog, humanitar, təhsil və digər qarşılıqlı maraq doğuran əsas sahələrdə əməkdaşlığı ehtiva edir.

Bəyanatda vurgulanır ki, Prezident İlham Əliyevin 2017-ci ildə Avropa İttifaqına səfəri və onun aradıca Avropa İttifaqının yüksək səviyyeli nümayəndə heyətlerinin ölkəmizə səfərləri Azərbaycan-Avropa İttifaqı əməkdaşlığında yeni səhifə açıb. Tərəfdaşlıq prioritetləri, "20 Deliverables for 2020" və tərəfdaşlıq sazişinin tezliklə yenikunlaşdırılması ilə digər layihələr Avropa İttifaqı və Azərbaycan arasında qarşılıqlı faydalı əməkdaşlığın daha da inkişafı üçün müüm zəmin və hərtərəfli çərçivə yaradır.

Avropa İttifaqı və Azərbaycan birgə daha güclüdürlər

Tərəfdaşlıq prioritetləri paraflandıqdan sonra Avropa İttifaqının rəsmiləri "Twitter" hesablarında Prezident İlham Əliyevin Donald Tuskla görüşü və yeni sənəd barədə məlumatlar yayıblar.

Prezident Donald Tuskun "Twitter"ində vurğulanır: "Prezident İlham Əliyevlə bizim ikirəfli əlaqəlerimizin inkişafına xidmət edən uğurlu görüş oldu. Görüşdə Azərbaycandakı daxili vəziyyət və regional məsələlər barədə səmərəli müzakirələr keçirildi".

Avropa Komissiyasının Qonşuluq Siyasətinin Baş Direktorluğunun "Twitter"ində qeyd edilib: "Avropa İttifaqı və Azərbaycan birgə daha güclüdürlər. Avropa İttifaqı və Azərbaycan tərəfdaşlıq prioritetləri sənədi üzrə danışçıları başa çatdırıb, münasibətlər gündəliyinə yeni təkan verilib".

**Rəşad BAXŞƏLİYEV,  
"Azərbaycan"**